

# Id-Diskursività tal-Ħrafa Maltija u "Ix-Xebba tal- Ħabqa" (ATU 879)<sup>1</sup>

Ġorġ Mifsud-Chircop

Skond Algirdas Greimas, "Dik hi tabilhaqq id-definizzjoni tan-narrattività: id-diskors, ikun jew ma jkunx poetiku, fih numru ta' manipulazzjonijiet tal-kontenut li fil-fatt huma l-bidu ta' sintassi diskursiva profonda hafna.

"L-istejjer mitiċi jidhru li huma dak li huma tabilhaqq: twegibiet, fil-livell figurattiv u narrattiv, għall-mistoqsijiet filosofiċi kbar ta' l-umanità."<sup>2</sup> Biex nitkellmu fuq Malta minn hawn tohroġ il-konklużjoni li l-ħrafa Maltija f'idejn in-narratur hija esperjenza integrata tal-kultura Maltija biex jintwieġbu whud mill-mistoqsijiet il-kbar ta' l-umanità. Bir-raġun kollu Vladimir Propp, l-istudjuż Russu li fl-1928 u mbagħad tletin sena wara u aktar bit-traduzzjonijiet tal-kapolavur tiegħu fil-lingwi Ewropej u li fetax il-fażi moderna ta' l-istudju tan-narrattiva, isir irrelevantanti – sewwasew għax kien hu li warrab il-komponent semantiku tad-diskors.<sup>3</sup>

<sup>1</sup> Xi siltiet minn dan l-istudju kienu pprezentati fil-"Konferenza Ġużè Galea" (2001). Għat-taqisra AT, li issa sar ATU, ara Ġorġ Mifsud-Chircop, "Il-ħrafa Maltija 'Is-Seba' Trongiet Mewwija' (AT 408)," *Symposia Melitensia* 1 (2004): 43, nota 1.

<sup>2</sup> Herman Parret, "[Dialogue with] Algirdas J. Greimas," *Discussing Language* (The Hague: Mouton, 1974) 62, 76. (Fl-original: "That is really the definition of narrativity: discourse, whether it be poetic or not, consists of a certain number of manipulations of contents which in fact are the beginning of a very deep discursive syntax [...]).

"Mythical stories appear to be what they really are: answers, in a narrative and figurative mode, to the great philosophical interrogations of humanity.")

<sup>3</sup> Joseph Courtés, *Analyse sémiotique du discours. De l'énoncé à l'énonciation* (Paris: Machette, 1991) 161, 200, 205.

### L-individwu u l-kollettiv

Il-qofol tal-folklor jibqa' dejjem il-bniedem. Ghalhekk, jifrex fuq hajjet il-bniedem fiż-żmien u l-post li jkun. Mela mhux il-hajja ta' l-imghoddi biss, imma l-hajja tal-lum ukoll. M'għandniex għalfejn noqogħdu nfittxu dak li hu eżotiku, primittiv, straordinarju u sensazzjonali. Il-karatteristika tal-folklor kollu li l-aktar ta' min wiehed isemmha għax tagħzlu minn kull għamla ohra ta' għajn storika, hija l-kwalità doppja tiegħu ta' kollettiv u ta' individwali fl-istess hin. Il-konfrontazzjoni ma' dinja differenti għal kollox hija wiehed mill-interessi bażiċi ta' l-eżistenza tal-bniedem u ta' l-individwu.

Il-livell kollettiv ta' kemm wiehed jifhem jista' jinkiseb bit-tlaqqigh tal-folklor mas-soċjetà li fiha jkun. Jekk ikun jaf dwar l-ambjent li fih baqgħet għaddejja xi hrafa jew għażla ta' hrejjeff, legġendi, u l-bqija, wiehed ikun jista' jagħraf xi qbil bejn l-istejjer u s-soċjetà stess. M'għandniex xi nghidu, dawn żgur ma jkunux identiċi, billi l-istejjer issawru bis-saħha tal-mekkanizmi rettorici u fehma soġġettiva u kollettiva tas-soċjetà. L-istil tagħhom huwa individwalizzanti u realistiku billi n-narraturi individwali jdakkru r-rakkont tagħhom b'tifsira individwali għalkemm xorta jkun kollettiv fil-qafas tiegħu. Nghidu aħna, li wiehed jirrakkonta legġenda jfisser fl-istess hin li jkun qed jattwalizza l-istorja magħrufa, jaġġornaha fl-implikazzjonijiet tat-tifsiriet tagħha u jerga' jahżinha fil-memorja kollettiva. It-tradizzjoni hija fl-istess waqt il-bidu, l-għemil u r-riżultat ta' l-għemil. Ghalhekk, f'dan is-sens m'hemmx verżjoni wahda ta' l-istess aspekk, imma eżistenza multipla.

Mela, il-folklor Malti m'huwiex il-kultura Maltija kollha, imma aspekk minnha. L-istess għar-relazzjoni tal-folklor mal-lingwa: il-folklor huwa hafna usa' mil-lingwa, għax mhux kulma nqisuh li jagħmel mal-folklor bilfors li rridu ninterpretawh bil-lingwa – hekk huwa, fost l-ohrajn, il-każ tat-twemmin popolari, tas-superstizzjonijiet, u tal-kultura tal-logħob ta' l-azzard.

Meta nghidu “narrattiva” nifhemu dak il-qasam ta' l-irrakkontar ta' l-istejjer li jistgħu jvarjaw hafna, daqqa hrafa, daqqa legġenda, daqqa xi storja tal-qaddisin, xi storja tal-hares, daqqa xi praspura, u l-bqija. Min jirrakkonta l-istejjer ma joqgħodx iżomm dan it-taqsim jew xi taqsim iehor f'moħħu imma l-istorja li jkun sema' jiehu gost jerga' jghidha kif jaf hu u kif jidhirlu hu lill-udjenza tiegħu u skond min tkun din l-udjenza tiegħu. Mela, m'hix haġa kbira li jithalltu flimkien waqt l-irrakkontar il-legġenda u l-istejjer tal-qaddisin. Huwa l-istudjuż li joqgħod jgħarbel l-istorja li jisma' u, fost affarijiet ohra, jara fejn iqegħedha biex ikun jista' jibda l-istharrig tiegħu sistematikament.

Il-qasam tan-narrattiva orali huwa delikat hafna. Inkiteb hafna fuqu barra minn Malta, kemm fl-Ewropa, fl-Amerika u fil-Lvant Imbiegħed u fil-Lvant Nofsani, kif ukoll fl-Affrika ta' Fuq u ta' Isfel. Skond Juha Pentikäinen, fid-dimensjonijiet tal-hrafa u tat-tradizzjoni orali jidhlu l-livelli segmentali bis-soċjetà, bl-individwu, u bit-tradizzjoni; il-livelli varjabbli bil-fatturi psikoloġiċi, soċjali u individwali; l-oghla livell li għandu x'jaqsam mal-funzjoni, ma' l-użu u mat-tifsira tal-kuntest; u l-livell ċentrali li għandu x'jaqsam mal-fażijiet tat-trażmissjoni soċjali bis-saħħa tat-tradizzjoni kollettiva, tat-tradizzjoni individwali, u tat-trażmissjoni tal-messaġġ minn ġenerazzjoni għall-oħra skond il-fatturi kollha li għadhom kemm issemmew.<sup>4</sup>

### Is-sintassi diskursiva

L-azzjoni diskursiva bhala programm trid tohloq trasformazzjoni, ngħidu ahna, trid iġġiegħel lill-udjenza biex tisma' xi jkun qiegħed jingħad. Dan ifisser li n-narratur ikun qiegħed jimmanipula n-narratarju, is-suġġett l-iehor.<sup>5</sup> B'hekk, il-proċess tad-diskursività fih żewġ programmi, li qegħdin f'rabta ġerarkika: l-ewwel, programm ta' kompetenza, u mbagħad programm ta' eżekuzzjoni (jew manipulazzjoni).

Fil-każ tal-manipulazzjoni fl-eżekuzzjoni jista' jkun hemm għemil fiżiku li jittrasforma sitwazzjoni fiżika (eż., kif tagħmel pastur, puđina, moqdief, bieb ta' l-aluminju), għemil konjittiv li jittrasforma l-għarfien li wiehed ikun jaf (eż., tkellem 'il xi hadd fuq xi haġa), kif ukoll xi għemil riflessiv biex bih dak li jkun jittrasforma l-qagħda tiegħu stess (eż., l-ikel, l-emozzjonijiet, il-passjonijiet). Il-programm ta' l-eżekuzzjoni jasal biss meta n-narratur u n-narratarju jidentifikaw ruhhom mad-diskors u jagħmluh id-diskors tagħhom. Imma li jiġri fit-tnejn la jkun identiku, inkella ma jkunx hemm il-manipulazzjoni, u lanqas m'huwa kontradittorju għax inkella ma jsirx fl-istess diskors. Bejn in-narratur u n-narratarju jinholoq kompromess: id-diskursività bhala manipulazzjoni tan-narratarju min-narratur trid tittrasformah. Imma fin-narrattiva ma jkunx hemm

<sup>4</sup> Ġorġ Mifsud-Chircop, ed., *Manwel Magri. Hrejjef Missirijietna* (Malta: PEG, 1994) 363-365.

<sup>5</sup> Algirdas Julien Greimas, *Del senso 2. Narrativa, modalità, passioni*, trad. Patrizia Magli u Maria Pia Pozzato (Milano: Fabbri Bompiani, 1984) 108.

Għal definizzjoni ġara ta' "narratarju," ara Oliver Friggieri, *Dizzjunarju ta' Termini Letterarji. Teorija, Metrika, Stilistika b'Eżempji mil-Letteratura Maltija*, l-ediz. l-ġdida mkabbra, ed. Ġorġ Mifsud-Chircop (Malta: PEG, 2000) 496-498.

l-identifikazzjoni shiha bhal fid-diskorsi reliġjużi jew xjentifiċi. In-narratur irid jaqbel li jkun hemm xi kompromess, jiġifieri li l-kompetenza semantika tiegħu tkun ittrasformata quddiem ir-realtà tan-narratarju. Madankollu, is-saħħa tan-narratarju fl-eżekuzzjoni m'hix b'saħħitha daqs tan-narratur.

Bil-kontra mbagħad il-programm tal-kompetenza juri biss il-kompetenza tan-narratur, u mhux tan-narratarju. Idealment il-programm irid jindirizza lin-narratarju. Madankollu, il-problema bejn it-tnejn hija kwistjoni ta' intersemjotiċità, l-għarfien tan-naħa l-oħra. Mela, barra s-sistema semjotika u l-perspettiva tiegħi ta' l-esperjenza umana u li tiddefinixxi u tistabbilixxi l-identità tiegħi, hemm sistemi semjotiċi oħra ta' l-oħrajn u li jiena jkollu nagħti kashom għax jistabbilixxu u jiddefinixxu l-identità ta' l-oħrajn. Mill-banda l-oħra hemm sistemi semjotiċi oħra li jiena ma naċċettahomx jew inwarrabhom.

Hemm tliet proċessi jew xifters li jinterpretaw is-semantika diskursiva biex kollox jingħata bixra “realistika” u “valida” u b'hekk jinholq l-“effett tar-realtà” jew tal-verisimilitudni. L-atturi f'dan il-proċess ikunu pprezentati f'sitwazzjonijiet konkreti marbutin mal-“hin” u ma' l-“ispazju” — l-attorjalizzazzjoni (ir-realizzazzjoni li ssehh bejn il-kelliem u n-nies u l-affarijiet li jidhru fix-xena), it-temporalizzazzjoni u l-ispazjalizzazzjoni. Hawn jidhol id-diskors figurattiv verbali u non-verbali, jiġifieri kulma għandu x'jaqsam mal-perċezzjoni tad-dinja ta' barra jew li jkun f'tensjoni miegħu. L-ispazjalizzazzjoni b'xi referenza realistika wahda kemm tista' jew aktar għal xi post, bħall-bliet, il-kappelli, il-knejjes, il-kampanja, id-djar, ta' ġod-djar, u l-bqija, hafna drabi tirrifletti l-ġeografija kif tkun tafha l-udjenza. L-istess nistgħu ngħidu għall-attorjalizzazzjoni u l-ispazjalizzazzjoni.

It-totalità tar-referenzi realistiċi jew wahda jew ftit minnhom tista' tkun sospiza jew sfidata. Id-dinja tar-rakkont ma tkunx id-dinja li tkun midhla magħha l-udjenza. Fid-dinja stramba jew ġdida tar-rakkont xorta jkun hemm il-koerenza għax ir-rakkont jissugġerixxi dinja referenzjali ġdida. Mela, kappella f'qiegħ il-baħar is-soltu tkun mgħarrqa fl-ilma, imma d-dinja referenzjali tal-Legġenda ta' San Dimitri tissugġerixxi li l-kappella għadha taħt il-baħar, hielsa għal kollox mill-ilma u, biex tkompli l-loġika tan-narrattiva, id-dawl tal-qasba żejt ta' Żgugina għadu jixgħel, l-Ewkaristija għadha fit-tabernaklu, u d-daq tal-qniepen tal-kappella għadu jinstema' minn min ikun għaddej ibahħar fl-inhawi. L-istess fil-hrafa ta' “Is-Seba' Trongiet Mewwija”:<sup>6</sup> il-bibien, il-hut, is-siġra tad-dubbien, u l-bqija, jitkellmu u jifhmu l-bniedem

<sup>6</sup> Mifsud-Chircop, ed., *Manwel Magri. Hrejjef Missirijetna*, 70-86. Ara wkoll, Mifsud-Chircop, “Il-Hrafa Maltija ‘Is-Seba’ Trongiet Mewwija” (AT 408), 43-58, *passim*.

xhin jitkellem; l-istess l-iljuni: jarawk xhin ikunu b'ghajnejhom maghluqin u ma jarawkx xhin ikollhom ghajnejhom miftuhin. Din hija r-realtà l-ohra li tipprezentalna u n-narratarju, bhall-udjenza, irid jaçcettaha kif inhi, anki jekk iħossha qed tisfida l-gharfien tiegħu tad-dinja.

Dawn it-tliet elementi sintattikament johlqu d-distanza bejn iż-żewġ realltjiet. Hija d-diskursività semantika li bis-sahha tal-figurattivazzjoni tghatti din id-distanza billi, bis-sahha tad-diskors, tinholoq qrubija kemm jista' jkun. Biex jitqiesu realistiċi, id-diskors irid jirreferi direttament bis-sahha tad-deskrizzjonijiet jew indirettament bis-sahha tat-tradizzjonijiet, sorsi jew xi forum ohra, għas-sitwazzjonijiet li l-udjenza tagħrafhom bhala reali għax huma biċċa mid-dinja storika tagħha. Imbagħad, aktar ma l-udjenza tingaġġa u tidentifika ruhha ma' l-atturi, jew sewwasew ma' xi whud mill-atturi, aktar tinqered id-distanza ta' bejniethom, anki d-distanza temporali u d-distanza spazjali. B'hekk bis-sahha ta' dan "l-ingaġġar" l-udjenza tidentifika lilha nfisha mad-diskors tar-rakkont. Dak li qabel kien 'il bogħod issa jsir haġa wahda minnha fl-ingaġġament.




Fig. 1. L-identifikazzjoni fl-ingaġġament, adattata minn Joseph Courtés

L-ingaġġament u d-dizingaġġament għandhom sehem shih fl-implikazzjonijiet diretti biex tissawwar il-perspettiva tad-diskors fil-proċess tat-trasformazzjoni ta' l-udjenza u tilqa' l-konvinzjonijiet tad-diskors u bhala pass determinanti fl-interpretazzjoni.

### L-attorjalizzazzjoni

Bis-sahha tat-termini "attorjalizzazzjoni" u "attur" (flok "karatterizzazzjoni" u "karattri") neghbu l-għażla tradizzjonali bejn il-karattri u n-narratur/in-narratarju. L-atturi kollha għandhom sehem fil-proċess doppju ta' l-ingaġġament u d-dizingaġġament, ta' l-evalwazzjoni kritika u ta' l-identifikazzjoni. Il-proċess huwa kumpless, anki fil-każ ta' deskrezzjoni impersonali li tista' tingaġġa wkoll lill-udjenza bhal fil-każ tal-praspura ta' l-anti-eroj Ġahan "Ġahan il-Libsa Ghamlitu Nies"<sup>7</sup> u ta' praspur ohra, bhal fil-każ ta' *Il-Praspur Miktuba minn Dun Xand Cortis*.<sup>8</sup> Fid-diskors l-atturi kollha huma l-attorjalizzazzjoni tar-relazzjoni bejn in-narratur attiv u n-narratarju attiv. Dan ma jfissirx li l-atturi kollha għandhom l-istess funzjoni fir-rappreżentazzjoni.

Attur jista' jkun individwu, bhall-prinċep fil-hrafa ta' "Is-Seba' Trongiet Mewwija." Jista' jkun kollettiv bhan-nies tal-belt/tar-raham kollu fil-hrafa ta' "Is-Serp tas-Sebat Irjus"<sup>9</sup> jew il-folla fil-hrafa ta' "Balmies."<sup>10</sup> Jista' jkun figurattiv – fil-każ taż-żiemel "Huttafa" f'ta' "Balmies" u taċ-ċerva f'"Il-Bewsa tas-Seher"<sup>11</sup> huwa antropomorfiku, jew żumorfiku, bhas-siġra tad-dubbien f'"Is-Seba' Trongiet Mewwija" jew non-figurattiv bhad-destin fil-praspura "Ġahan u l-Ghasel."<sup>12</sup> L-individwalizzazzjoni ta' l-attur kultant tkun immarkata b'isem proprju, bhal "Balmies" u "Ġahan" fil-hrejef li semmejna u fi hrejef ohra,<sup>13</sup> bhal ta' "It-Tmienja,"<sup>14</sup> ta' Germuda Żermuda<sup>15</sup> jew ta'

<sup>7</sup> Ġorġ Mifsud-Chircop, *Il-Praspur ta' Ġahan* (Malta: Gulf, 1980) 17-20.

<sup>8</sup> Ġorġ Mifsud-Chircop, *Il-Praspur Miktuba minn Dun Xand Cortis* (Malta: PEG, 1991) *passim*.

<sup>9</sup> Ġorġ Mifsud-Chircop, "The Three Stolen Princesses (AT 301) – A Maltese Märchen within the Mediterranean Tradition Area," *Journal of Maltese Studies* 13 (1979): 67-79, u Ġorġ Mifsud-Chircop, *Is-Serp tas-Sebat Irjus* (Malta: PEG, 1980).

<sup>10</sup> Ġorġ Mifsud-Chircop, *Balmies* (Malta: Thyme, 1991).

<sup>11</sup> Ġorġ Mifsud-Chircop, *Il-Bewsa tas-Seher* (Malta: Gulf, 1981).

<sup>12</sup> Irekordjata mill-awtur ta' dan l-istudju f'Awwissu, 1997 miż-Żejtun.

<sup>13</sup> Għal Ġahan ara wkoll Ġorġ Mifsud-Chircop, *Aktar mill-Praspur ta' Ġahan* (Malta: Gulf, 1983), u Ġorġ Mifsud-Chircop, *Ġahan u Hrejef Ohra* (Malta: PEG, 1992).

<sup>14</sup> Mifsud-Chircop, ed., *Manwel Magri. Hrejef Missirijietna*, 57-69.

<sup>15</sup> Mifsud-Chircop, ed., *Manwel Magri. Hrejef Missirijietna*, 28-30, 509-510; ara wkoll Ġorġ Mifsud-Chircop, "The Dress of Stars, of Sea and of Earth (AT 510B) – An Analysis of the Maltese Cinderella Märchen," *Journal of Maltese Studies* 15 (1981): 48-55.

Ċiklemfusa,<sup>16</sup> ta' "Butlettax,"<sup>17</sup> ta' "Ċosolina,"<sup>18</sup> ta' "Torsinella,"<sup>19</sup> ta' "Ġużepi," ta' "Boċċa,"<sup>20</sup> "Butlettax," ta' "Il-Ġgant Gulija,"<sup>21</sup> u ta' "Ajma" f'"L-Irjieg u l-Lampa tas-Seher."<sup>22</sup> Madankollu, dan l-isem m'hux *sine qua non* għall-eżistenza tal-karattru: hafna drabi, bhal fil-każ ta' "Is-Seba' Tronġiet Mewwija," rwol tematiku vag ikun biżżejjed għad-denotazzjoni ta' l-attur, bhal ta' "sultan" f'din il-hrafa u f'hafna oħrajn, tat-tifel / ta' l-ulied fil-hrafa ta' "It-Tmienja Jehles Bint is-Sultan mid-Dragn Draganti," u ta' bint il-furnar u ta' l-omm f'"Il-Hrafa tat-Tifel tas-Sultan u tat-Tifla tal-Furnar."<sup>23</sup> L-onomastika, b'dawn l-antroponimi, bit-toponimi fl-ismijiet tal-postijiet bl-ismijiet proprji bhal Ghawdex u l-Ghasri f'"Id-Dinja ta' Taht,"<sup>24</sup> u l-Mellieha f'"Il-Hrafa tax-Xhur,"<sup>25</sup> jew referenzi vagi ta' xi postijiet fil-hrafa li sa nistharrġu, bhas-setah, il-bejt, il-palazz u s-sodda ta' tnejn, u l-krononimi b'hinijiet u b'meded ta' hinijiet magħzula bhall-"ġurnata" u l-"lejl" jgħinu biex tinholoq ix-xbieha semantika bhala r-rabta storika mar-realtà.

L-atturi jirriflettu individwalment silta mill-proċess tat-trasformazzjoni u wiehed irid jagħzel bejn l-atturi li jirriflettu b'mod pożittiv it-trasformazzjoni mixtieqa, u l-atturi li jirriflettu trasformazzjoni hażina. L-atturi mbagħad iridu jkunu ppreżentati bhala "realistiċi" u "f"waqthom." Ikunux bnedmin jew le jridu xorta jinhalmu antropomorfikament. Hekk jiġri fil-każ tax-xiha saħħara li tishet lill-prinċep, lill-ghajn tal-marċa, lis-siġra tad-dubbien, lill-kelb u lill-hmar, liż-żewġ iljuni għassa mas-saltna fejn hemm it-tronġiet u s-seba' xebbiet stess li harġu mit-tronġiet f'"Is-Seba' Tronġiet Mewwija." Jaġixxu u jgħixu r-rwol tagħhom għax ikollhom il-kompetenza proprja tagħhom, jiġifieri jkunu mogħnija biż-żewġ modalitajiet bażiċi tar-rieda u bil-kapaċità biex jaġixxu, u magħhom tintrabat it-tielet modalità ta' l-għarfien li biha l-attur jikseb ir-rieda u xi għamla ta' abiltà biex ikun jista' jopra. Kull attur ikollu dawn it-tliet modalitajiet tar-rieda, tal-kapaċità u ta' l-għarfien, anki jekk ma jkunux jidhru

<sup>16</sup> Ġorġ Mifsud-Chircop, *Ċiklemfusa* (Malta: Gulf, 1982).

<sup>17</sup> Ġorġ Mifsud-Chircop, *Mill-Praspar ta' Ġaħan u Stejjer Tradizzjonali Maltin Ohra* (Malta: PEG, 2001) 162-197.

<sup>18</sup> Ġorġ Mifsud-Chircop, *Ċosolina* (Malta: PEG, 2003).

<sup>19</sup> Ġorġ Mifsud-Chircop, *Torsinella* (Malta: Gulf, 1982).

<sup>20</sup> Hans Stumme, *Maltesische Studien: eine sammlung prosaischer und poetischer Texte in Maltesischer Sprache* (Leipzig: J.C. Hinrichs'sche Buchhandlung, 1904) 1-5.

<sup>21</sup> Ġorġ Mifsud-Chircop, *Ġaħan u l-Ġgant Gulija* (Malta: Gulf, 1981).

<sup>22</sup> Ġorġ Mifsud-Chircop, *L-Irjieg u l-Lampa tas-Seher* (Malta: PEG, 2003).

<sup>23</sup> Ara Appendiċi 1 fuq wara.

<sup>24</sup> Mifsud-Chircop, ed., *Manwel Magri. Hrejjef Missirijietna*, 196, 205.

<sup>25</sup> Mifsud-Chircop, ed., *Manwel Magri. Hrejjef Missirijietna*, 259, 264.

ċar u tond jew, bhal fil-każ ta' Ġahan, minghalina li ghandu xi wahda minnhom nieqsa.<sup>26</sup>

L-ellissi hija karatteristika ohra tad-diskursività. Nghidu ahna, in-narratur jehodha li l-udjenza taf x' inhi tronga, jew marċa, jew qolla, jew splengun f' "Is-Seba' Trongiet Mewwija" jew li taf it-tifsira semantika kuntestwali ta' "telquha f' idejn l-imhallfin, nahhewha" fl-istess hrafa. Dawn l-ellissi l-udjenza trid timliehom hi għax support li tkun tafhom.

L- "abbiltà" tfisser il-modalità li tgħin lill-attur biex jesegwixxi l-azzjoni. L-attur ikollu l-abbiltà meta jkollu l-mezzi kollha biex iwettaqha u jittrasforma s-sitwazzjoni li jkun fiha. Nghidu ahna, wahda minnhom hija li tkun fil-post propizju għall-azzjoni u meta s-sitwazzjoni tkun fiżika minnha nfisha, il-mezzi meħtieġa jkunu fiżiċi u addattati għall-azzjoni li tkun. Hekk jiġri l-prinċep meta jiltaqa' ma' l-ghajn tal-marċa, mal-kelb bit-tiben quddiemu u l-hmar bl-ghadam quddiemu, lill-ilsira sewda tnaddaf il-forn b'idejha, u liż-żewġ iljuni b'ghajnejhom miftuhin. Jekk is-sitwazzjoni tkun konjittiva fl-għamla tagħha l-mezzi jkunu konjittivi. F'każijiet meta jseħhu azzjonijiet fiżiċi u konjittivi, l-abbiltà tfisser li l-attur ikun jaf it-teknika kif jesegwixxi l-azzjoni. Hekk jiġri fil-każ ta' l-istess hrafa: il-prinċep eroj *ma jafx* kif jasal sas-saltna fejn hemm it-tronġiet. Din hija qagħda ta' nuqqas ta' għarfien. Għalhekk, isellem (azzjoni fiżika) lit-tlitt ixjuħ għax *jaf* kif jirbah l-appoġġ tagħhom (sitwazzjoni konjittiva) u b'hekk huma, bhala tpattija għall-imġiba eżemplari tiegħu, jgħallmuh x' għandu jagħmel. B'hekk, l-eroj u t-tlitt ixjuħ flimkien jittrasformaw il-qagħda ta' injuranza fih, l-aktar fejn jidhlu l-alleati tiegħu, f'qagħda ta' għarfien. Hu jgħarbel mentalment is-sitwazzjoni li qieghed fiha biex jittrasformaha u għalhekk jasal halli 'l quddiem jikseb it-tronġiet. L-għarfien tar-realtà tas-sitwazzjoni m'hux l-istess bhall-għarfien kif tasal u tirnexxi. Il-prinċep jaf kif imur max-xjuħ imma ma jafx kif se jasal għat-tronġiet.

L-attorjalizzazzjoni fid-diskors tishaq fuq dak li ma jkunx jinftthem minnu nnifsu. Nghidu ahna, id-deskrizzjonijiet imtennija tal-hila ta' l-attur jishqu fuq kemm għandu għarfien tar-realtà ta' l-esperjenza umana. Dawn id-deskrizzjonijiet tal-hila jfissru u jerġġhu jfissru l-konvinzjonijiet tan-narratur fuq ir-realtà f'kuntrast ma' kulma huwa illużorju.

<sup>26</sup> Fuq Ġahan, ara l-istudju tiegħi, "Ġahan fid-Dramm ta' Ebejer u n-Narrattiva Folkloristika," *Fora Melitensia* 2 (2005): 26-38.

Bla għadd huma r-referenzi li fil-kitba għadhom jiddefinixxu lil Ġahan nofs lehja, imma ta' l-anqas hawn min, barra Ebejer, beda jifhmu xi fitt sewwa. Ara l-pantomima "Ġahan u Samina" li nhadmet fl-Istitut Kattoliku f'Diċembru 2004 u f'Jannar 2005 u l-kummenti ta' Pawlu Testa f'"Il-Milied," *KullHadd* 12 ta' Diċembru, 2004: 15.



Id-deskrizzjoni tar-rieda ta' l-attur tixbah lid-deskrizzjoni tal-hila tieghu. Qabel ir-rieda jew id-deċiżjoni biex jaġixxi l-attur irid jistharreġ għala għandu jaġixxi. Dawn iż-żewġ stadji jinghażlu sew minn xulxin: li wiehed ikun jixtieq li jagħmel xi haġa, bhall-prinċep ta' "Is-Seba' Trongiet Mewwija" li jixtieq isib it-tronġiet, jew bhall-prinċep l-iehor ta' "Il-Hrafa tat-Tifel tas-Sultan u t-Tifla tal-Furnar" li jrid jizzewweġ lil bint il-furnar, m'huwiex l-istess bhal li tkun trid tagħmilhom. Etikament hawn għażla ċara bejn l-azzjonijiet magħmula u l-azzjonijiet ipprogettati jew misthajla / mahluma għax hawn dak li jkun jisthajjel li r-rizultati ta' l-azzjoni se jkunu tajba jew mixtieqa. L-istess, biex il-qaghda ta' bhalissa l-attur jara li hemm bżonn jibdilha b'għemilu, sinjal li jaraha mhux tajba jew hażina jew mhux mixtieqa. Il-prinċep tat-"Trongiet" mhux kument li għaddej mingħajr il-frottiet; il-prinċep ta' "Bint il-Furnar" ma toghġbux li hu qed jikber fiż-żmien u għadu ma żżewwiġx.

Il-proċess biex ix-xewqa ssir ir-rieda halli wiehed jopra huwa kumpless. Li wiehed bix-xewqa tieghu jagħraf, wara li jistma sewwa ċ-ċirkustanzi, li sewwa jekk jopra, ma jfissirx li jkun iddeċieda li jopra. Ir-rieda ssehh jekk l-eżekuzzjoni titqies li se tirnexxi. Il-prinċep tat-"Trongiet" jixtieq li jiksibhom malli x-xiha thajru għalihom. Ix-xewqa tibqa' mieghu, għalkemm ma jwettaqhiex, meta jmur jgħarraf lil missieru, u meta jiltaqa' mat-tlitt ixjuh ajjutanti tieghu. Jiddeċiedi li jidhol għall-azzjoni malli, wara l-pariri kumplessi tat-tielet xih, jagħraf u jikkonvinċi ruhu li se jasal. L-istess il-prinċep f'"Il-Hrafa tat-Tifel tas-Sultan u t-Tifla tal-Furnar": malli jagħraf kemm ix-xebba kienet żebilhitu fil-palazz tieghu stess, jagħraf li jista' jasal għall-vendetta jekk jizzewwiġha u l-vendetta jibdieha fl-ewwel lejl taż-żwieġ. Ir-rieda ssehh wara li ż-żewġ prinċipijiet ikunu għarblu sewwa l-qaghda tagħhom u rraġunawha sew. L-istess ngħidu għall-praspura "Ġahan u l-Għasel": wara li Ġahan jagħraf il-qaghda mwieghra li qieghed fiha wara li dahak biż-żewġ ahwa, jirraġuna li l-aħjar triq biex tghaddi tieghu tkun li jikkonfoffa wahda m'ommu u jagħmel parodiya shiha bil-motivi magħrufa ta' l-oġġetti tas-seher, fil-każ tieghu tas-suffara tas-seher. Jista' jkun li jiġri li l-attur imur żmerc u mingħalih li se jirnexxilu u ma jirnexxix għax il-konvinzjoni tieghu tas-suċċess tkun żbaljata – b'hekk, l-azzjoni tfalli kollha jew biċċa minnha. Hekk jagħmlu l-aħwa mqarrqa fl-istess hrafa: mingħalihom li bis-suppost suffara tas-seher li kisbu mingħand Ġahan, se jagħmlu kollox, imma jfallu f'kollox u diżastru wara l-iehor it-tnejn joqtlu lil marthom.

Dan ifisser li biex wiehed jiddeċiedi jrid jerga' jqajjes l-abbiltà tieghu. Wara li Ġahan jgħaddihom mentalment fil-makakkerija tieghu u jidhak bihom fil-

bejgh ta' l-ghasel u bis-suffara, iż-żewġ ahwa jistharrġu mill-ġdid il-kapaċitajiet tagħhom u jagħrfu li realistikament ix-xewqa "gusta" tagħhom li jpattuhieu wara li dahak bihom darbtejn ma tistax tkompli fl-istess linja loġika kif kienu fassluha qabel f' mohħhom. Flok il-loġika tal-hsieb jiddeċiedu favur il-loġika tal-vjolenza u jqabdu 'l min lil Ġahan ideffsu fi xkora biex jgħarrqu fil-baħar. Mela, id-deċiżjoni ssir wara li wiehed jevalwa r-rabta bejn il-validità tax-xewqa u r-realizmu ta' l-abbiltà.

Għalhekk, fid-diskursività tispikka l-attorjalizzazzjoni bil-modalitajiet tar-rieda, ta' l-abbiltà u ta' l-għarfien. Dawn jixhdu l-implimentazzjoni ta' l-epistemika u l-etika tan-narratur. L-imġiba ta' l-attur tesprimi r-rieda, l-abbiltà u l-għarfien tiegħu direttament jew indirettament. Bis-sahha tar-relazzjonijiet ta' bejn l-atturi wiehed jista' jagħraf l-etika li jkun irid jishaq fuqha n-narratur. Nghidu aħna, jekk niehdu żewġ varjanti ta' l-istess hrafa, bħalma għandna l-każ ta' "Il-Hrafa tas-Seba' Trongiet Mewwija" miġbura minn Magri<sup>27</sup> u li ġbart jien minghand Josephine Demajo, nistgħu nsibu xi varjazzjonijiet fl-etika tagħhom, bħall-kastig li tinghata s-sewda li qarrqet bix-xebba tat-tronġa u bil-prinċep. Izda żgur li tul l-istudju tiegħi tal-hrejef Maltin is-sistema implikata tal-konvinzjonijiet tan-narraturi fl-aħhar snin tas-seklu dsatax u tul is-seklu għoxrin hija Nisraniya u tishaq l-ewwel u qabel kollox fuq il-prijorità tal-konvinzjonijiet tal-veridiċità (dak li jingħaraf evidentement wahdu bħala reali u illużorju).

### Is-sintetizzazzjoni

Is-sintassi diskursiva tar-rakkont turi l-proċess ta' l-istorja, imma hemm l-elementi l-oħra tas-semantika diskursiva biex jgħaddi l-messaġġ tan-narratur. Is-semantika diskursiva fiha s-sintetizzazzjoni, iż-żewġ proċessi tat-tematizzazzjoni min-naha tan-narratur u l-figurattivazzjoni min-naha tan-narratarju.

Niehdu eżempju mill-hrafa ta' "Torsinella." Fl-attorjalizzazzjoni hawn l-omm, in-Nanna Ghula, Torsinella / il-warda / il-qanpiena / il-bozza / il-ġilju, il-prinċep / il-banketta / il-labra / il-berritta / il-ġnien / il-knisja / ix-xewk, il-kobob tas-seher, il-ġardinar, is-sagristan, omm il-prinċep, is-sultan, l-għarusa li kienet se tiehu post Torsinella, l-imhadda tas-seher; bħala spazjalizzazzjoni

<sup>27</sup> Ara nota 6 hawn fuq.

hawn il-bogħod minn dar l-eroina għall-iskola, it-torri tas-seher, il-vjaġġ minn fuq għal isfel tat-torri, il-harba maġika mit-torri għas-siġra l-kbira fejn hi nnewtralizzata s-setgħa tan-Nanna Ghula u fejn tibda s-saltna tas-sultan, u d-dura tal-prinċep. F'dan l-ambjent ta' attorjalizzazzjoni u spazjalizzazzjoni titqiegħed l-udjenza Maltija li għandha tant għażiża għal qalbha l-kultura ta' l-għaqda tal-familja. Għall-Maltin il-pubertà hija żmien kritiku meta x-xebbiet iridu jgħixu u mhux jiksru l-kodiċi soċjali u morali stabbilita, għal xi whud minnhom puritana wkoll; iż-żwieġ biex ir-raġel jikkultiva u jrawwem lil martu fil-kwistjonijiet sesswali u familjari ma jista' qatt isir qabel ma hu jimmatura u jsir indipendenti tant li jwarrab jew jegħleb il-hakma qalila ta' l-omm fl-aspetti kollha ta' hajtu. Għalhekk, omm Torsinella, u wisq aktar in-Nanna Ghula, ma jkellmuha xejn lill-eroina fuq l-irġiel. Mhux hekk il-prinċep li jitla' ma' xagħarha sbul id-deheb u joqgħod magħha fit-torri tas-seher – u dan, mhux imbilli jwebbes rasu l-prinċep, għall-kultura Maltija huwa hażin. Għalhekk, wara l-harba tagħha mal-prinċep minn taht idejn is-saħħara, Torsinella trid toqgħod fid-dura u tistennieh imur lura f'dar il-ġenituri tiegħu biex johroġ mill-hakma possessiva ta' ommu bhala omm u bhala mara u mbaġhad ikun jixraq lu l-imhabba ta' l-eroina bla kondizzjonijiet ta' xejn.




Fig. 2. *Il-modalitajiet deontiċi / preskrittivi f' "Torsinella"*

Din id-diskursività tiddomina għal kollox fir-rakkont. Fir-rakkont hemm sett ta' valuri li n-narratur u l-udjenza tiegħu jafu hom sewwa, għalkemm mhux bilfors li jkunu essenzjali għan-narratur daqskemm għall-udjenza.




Fig. 3. *Il-valuri f' "Torsinella"*

Implikat hawn iż-żwieġ ideali bhala rabta eterna li wiehed jidhol ghaluha minn rajh. Fil-każ tal-prinċep dan isehh wara sensiela shiha ta' kummenti (relevanti fid-diskursività tar-rakkont) li jisma' minn fomm il-hamiema ta' l-imhadda tas-seher f' isem ix-xebba minsija (qabel max-xebba tat-Tronġiet) biex tfakkru u tfakkar lil kulhadd li l-imhabba awtentika ghandha wkoll it-toqol taghha u dan ta' min wiehed jiftakru fil-hajja.

Ghalhekk, fl-ewwel lejl il-hamiema qaltlu f' widintu: "Baqbaqum! Baqbaqum! Baqbaqum! Ma tafx kif jiena tellajtek ma' xaghri ghal got-torri?" [...]

Fil-lejl ta' wara: "Baqbaqum! Baqbaqum! Baqbaqum! Ghadek taf kemm inhobbok? Kemm dhakna flimkien? Kif biddiltek? Gurr! Gurr! Gurr!" [...]

Il-hamiema reġghet ġiet fit-tielet lejl, mellsitlu rasu u fomm u qaghdet fuq sidru u qaltlu: "Ghadek tiftakar kif hrabna flimkien? Kif jiena sirt warda u inti hadt is-sura ta' ġnien bil-haxix? Baqbaqum! Inti nsejtni. Ghadek tiftakar kemm habbtet qalbna meta s-sahhara riedet tqacċatni minn maz-zokk talward? Baqbaqum! Baqbaqum! M'ghadekx tiftakru dan?" [...]


Awl il-lejl qabel ma kellu jiżżewweġ il-prinċep [ma' principessa ohra], il-hamiema reġghet ġiet u qaltlu: "Baqbaqum! Ghadek tiftakar kif jien sirt lampier imdendel u ġilju u inti knisja u arbuxxell tax-xewk? Baqbaqum! Dan inti tafu – bilfors li tafu! Gurr! Gurr! Gurr! Kif hrabna taht is-sigra u kemm tefghetilna sahta wara l-ohra x-xiha l-hażina? Baqbaqum! Gharus, tiftakar. Ghadek tiftakar kif kont ghedtlek, biex ma thalli 'l hadd min ibusek, inkella inti tinsieha l-mahbuba tieghek – baqbaqum – l-imsejkna Torsinella tieghek!"<sup>28</sup>

<sup>28</sup> Minn Bertha Ilg / Kößler-Ilg, "Felchelchen," *Maltesische Märchen und Schwänke* (Leipzig: J. C. Hinrichs'sche Buchhandlung, 1906) vol. 1, n. 2. Is-silta maqluba mill-awtur ta' dan l-istudju.

It-tema u l-karatteristiċi tematiċi astratti huma differenti mill-karatteristiċi figurattivi li jispeċifikaw u jagħtu l-partikularità lill-karatteristiċi tematiċi. F'kull rakkont il-karatteristiċi figurattivi jesprimu l-karatteristiċi tematiċi u jahbuhom fihom ukoll. Bis-saħħa tal-figurattivazzjoni l-karatteristiċi tematiċi jiksbu konnotazzjonijiet ġodda. Il-“figura,” bhall-metafora, fil-proċess tal-figurattivazzjoni tista' tkun xi bniedem, xi oġġett jew xi azzjoni li tirrappreżenta xi haġa oħra. U l-figura, bhall-metafora, ma jkollhiex l-istess effett fit-tifsira f'qagħdiet diskursivi differenti. Il-figuri marbuta mal-kuntest fl-użu immedjat u mar-relazzjonijiet intertestwali. Mill-anqas hemm żewġ livelli fil-proċeduri tal-figurattivazzjoni: il-figurazzjoni jew “il-bdil tat-temi fil-figuri,” u l-ikonizzazzjoni biex bis-saħħa ta' l-illużjoni referenzjali l-figuri jsiru immaġnijiet tad-dinja. Hawn ta' min isemmi l-onomastika li fil-proċeduri tal-figurattivazzjoni tohloq rabta storika fin-narrattiva u b'hekk jinholoq l-effett tar-“realtà.” Għalhekk jidhlu l-antroponimi (l-atturi jingħataw l-isem proprju), it-toponimi (l-ispazju jingħataw isem proprju), u l-krononimi (meded partikulari tal-hin, bhall-jum, il-lejl, eċċ.), biex jaqblu mal-proċeduri kostituttivi tas-sintassi diskursiva, i.e. l-attoralizzazzjoni, l-ispazjalizzazzjoni, u t-temporalizzazzjoni, u li jistgħu jvarjaw mill-ġeneriku (“il-prinċep,” “il-palazz,” “is-sajf”) għall-ispeċifiku (in-nomi proprji, id-dati, eċċ.). Il-figurattivazzjoni tagħti d-dehra tar-riproduzzjoni mixtieqa tar-realtà fir-rakkont.

Ir-rakkont minn qaddisu huwa diskursiv kemm għal min jirrakkontah u kemm għal min jieħu sehem fid-diskors u jisimgħu. U għalhekk li ma nistgħux nihduh għalih wahdu imma f'rabta intertestwali kulturali, f'sensiela twila ta' diskorsi narrattivi potenzjali. Mela, in-narrattiva hija l-frott ta' numru bla għadd ta' narraturi li jqanqlu fl-udjenzi tagħhom is-sens ta' narrattiva biex imbagħad dawn ukoll isiru narraturi. Huwa dan il-proċess kumpless li s-soltu niddefinuh impersonalment bhala t-“tradizzjoni.” U fil-kuntest Malti għandna wisq referenzi għal dan is-sens ta' kontinwità fin-narrattiva tradizzjonali, bi frażijiet bhal: “Nismagħhom jghidu li [...],” “Taf x' nismagħhom jghidu?” “Taf x' nismagħhom jghidu l-antiki / missirijietna (hux)?” “Jghidu li [...],” “Qalu li [...],” “Taf x' kien jghid missieri?” “Taf x' jghid il-Malti (hux)?” u l-bqija.

Il-konvinzjonijiet ikollna niddefinuhom b'modi differenti, skond l-assjologiji (jew is-sistemi mikro tal-valuri) differenti tipiċi tas-sistemi differenti tal-konvinzjonijiet. Ikun żball kbir li nipruvwaw nimponu xi sistema “loġika” għax il-konvinzjonijiet fuq xi esperjenza tal-bniedem mhux bilfors li jorbtu



dejjem ma' l-istess karatteristiċi. Xi whud ikunu mixtieqa, imma ohrajn żgur li le. Nghidu ahna, fil-kultura taghna u fil-hrejjef Maltin dejjem ikun hemm lest il-parir ta' l-omm, bhal fil-hrafa ta' "Il-Hila ta' Bin il-Mara l-Gharfa,"<sup>29</sup> imma fil-hrafa ta' "Dak li Jhobb 'l Ommu jew is-Sansun Malti"<sup>30</sup> jew ta' "Ġahan u l-Ghasel" l-esperjenza ta' l-eroj minhabba ommu tkunlu diżastruża fl-ewwel wahda u fit-tieni wahda ma tantx hija eżemplari li l-omm taħdem id f'id ma' binha biex tgħaddi l-għedewwa tiegħu biż-żmien u twassalhom biex fl-aħhar mill-aħhar joqtlu lil marthom. Mela, f'kull rakkont ikun jaqbel dejjem li wiehed jagħraf l-ewwel u qabel kollox il-konvinzjonijiet li jirrappreżenta hu u mhux testi oħra. U mhux silta qasira mit-test imma t-test kollu biex dak li jkun ma jkunx ambigwu u ma jibqax miftuħ għal diversità shiħa ta' interpretazzjonijiet. Imbagħad il-proċess jista' jittwessa' b' numru akbar ta' testi biex il-konkluzjonijiet ikunu serji u dak li jkun jippreżenta tipoloġija (elementari) ta' xi diskorsi fil-kultura Maltija mill-perspettiva inklużiva tal-firxa soċjali tal-hajja Maltija.

### L-istruttura u lil hinn minnha

Sar hafna studju serju fuq l-istruttura tal-hrafa minn bosta awturi kbar fid-dinja tan-narratoloġija. Tajjeb li nfakkru nies kbar li laqitthom mill-qrib l-istruttura tal-hrafa, bhal Vladimir Propp fl-aħhar ta' l-ghoxrinijiet is-seklu l-iehor, Claude Lévi-Straus warajh fil-hamsinijiet, u warajhom it-tnejn Algirdas Greimas, Roland Barthes, Claude Bremond u Tzvetan Todorov u l-Iskola ta' Pariġi mis-sittinijiet sa żmienna. Minkejja l-inkonsistenzi u n-nuqqasijiet l-oħra fix-xogħol empiriku tiegħu, Propp sahaq fost l-oħrajn fuq is-sensittività li għandu jkollna għall-istruttura tal-hrafa u hareġ b' terminoloġija Prattika biex niddekrivuha. Analizza wkoll it-trasformazzjonijiet u sab tarf il-problema għala niltaqgħu ma' motifi identiċi f'tipi differenti tal-hrejjef sewwasew minhabba l-qafas morfoloġiku komuni li fih jiżviluppaw bosta tipi differenti tal-hrejjef daqskemm il-varjanti tagħhom.<sup>31</sup>

Greimas u l-bqija stinkaw hafna biex itejbu s-sistema ta' Propp. Is-sistema ta' Greimas u shabu hija diskursiva. Għal Greimas it-tifsira shiħa tal-hrafa

<sup>29</sup> Mifsud-Chircop, ed., *Manwel Magri. Hrejjef Missirijietna*, 17-27.

<sup>30</sup> Mifsud-Chircop, ed., *Manwel Magri. Hrejjef Missirijietna*, 36-47.

<sup>31</sup> Robert A. Georges, "The Pervasiveness in Contemporary Folklore Studies of Assumptions, Concepts, and Constructs Usually Associated with the Historic-Geographic Method," *Journal of Folklore Research*, vol. 23 (1986): 94.

tinkiseb biss meta wiehed jieh u l-interazzjoni tal-karatteristiċi tagħha. Dan wassal għat-traġettorja ġenerattiva (“*parcours génératif*”)<sup>32</sup> tiegħu. Dan il-mudell tiegħu jirrappreżenta interrelazzjonijiet ġerarkiċi fost il-komponenti kollha li jwasslu għall-produzzjoni tal-livelli multipliċi tat-tifsira. Huwa mudell interessanti għax jiffoka wkoll fuq id-diskursività fil-proċess tal-komunikazzjoni fil-kultura li tkun.

	II-Komponenti Sintattiċi		II-Komponenti Semantiċi
<b>L-istrutturi semjo-narrattivi</b>	Il-livell tal-qiegh	Is-sintassi fundamentali (3)	Is-semantika fundamentali (1)
	Il-livell tal-wiċċ	Is-sintassi narrattiva tal-wiċċ (4)	Is-semantika narrattiva (2)
<b>L-istrutturi diskursivi</b>	Is-sintassi diskursiva (5)		Is-semantika diskursiva (6)
	Id-diskursività:		It-tematizzazzjoni
	l-attorjalizzazzjoni		Il-figurattivazzjoni
	it-temporalizzazzjoni		
	l-ispatjalizzazzjoni		

Fig. 4. *It-traġettorja ġenerattiva ta’ Greimas u Courtés, skond Patte.*<sup>33</sup>

Wiehed mill-prinċipji bażiċi ta’ Greimas huwa li fid-diskursività hemm univers semantiku, sistema semantika, perspettiva partikulari tad-dinja u ta’ l-esperjenza umana li sservi bhala l-qafas semantiku. L-univers semantiku huwa sistema ta’ konvinzjonijiet fil-kultura li tkun. Fl-1979 l-Iskola ta’ Greimas dahlet għall-interpretazzjoni semjotika tal-passjonijiet, bhall-emozzjonijiet, ir-rabja, l-ghira, il-mibegħda, it-tpattija, il-vendetta, u l-bqija. Dan kien pass deċiżiv għax fil-hrejjef u f’rakkonti ohra ma tidhirx biss il-hlejja

<sup>32</sup> Algirdas Julien Greimas u Joseph Courtés, *Semiotics and Language: An Analytical Dictionary*, trad. Larry Crist, Daniel Patte, et alii. (Bloomington: Indiana UP, 1983) 132-134.

<sup>33</sup> Daniel Patte, *The Religious Dimensions of Biblical Texts. Greimas’s Structural Semiotics and Biblical Exegesis* (Georgia: Society of Biblical Literature, 1990) 78.

Għal varjazzjoni ohra tat-traġettorja ġenerattiva ta’ Greimas u Courtés, ara Anne Hénault, *Narratologie, sémiotique générale. Les enjeux de la sémiotique: 2* (Paris: Presses Universitaires de France, 1983) 124. Hawn, Hénault, 123-124, ma tiddejjaqx iżziċ billi “*tout en y ajoutant (mots en italiques, pointillés) quelques termes secondaires que les auteurs n’y ont pas inscrits. Nous prenons également la liberté de renverser la visualisation retenue par A. J. Greimas et J. Courtés, en préférant l’ordre ‘iconique’ de bas en haut, pour figurer la remontée du plus profond de l’immanence aus structures superficielles proches de la manifestation, selon le mouvement ascendant de toutes les arborescences terrestres.*”

li tahseb u taġixxi, imma hlejqa li għandha l-karattru u t-temperament tagħha. L-emozzjonijiet u l-passjonijiet ta' sikwit ixaqilbu lejn l-eċċess, għax huma qagħdjet bla tarf tal-mohh milli xi sensiela ta' grajjiet. Nghidu ahna, kulma jwassal għar-rabja mhux bilfors isehh bejn tnejn; jista' jkun simulazzjoni ta' din ir-relazzjoni f' mohh l-attur u tkun kollha immaġinarja u l-effett emozzjonali tagħha jkun l-istess. B'hekk, l-emozzjonijiet jew il-passjonijiet fin-narrattiva tal-hrafa ma jingħazlux minn xulxin u m'humiex lineari bħall-grajjiet, imma simultanji, mhux indipendenti minn xulxin, mhux marbuta f'ordni loġiku skond kif jippretendihom il-mohh.<sup>34</sup>

### “Ix-Xebba tal-Habqa”<sup>35</sup>

It-test orali “Il-Hrafa tat-Tifel tas-Sultan u t-Tifla tal-Furnar” teknikament nghidulu “novella” u joqghod mat-tip ta' “Ix-Xebba tal-Habqa” (“*The Basil Maiden*”) fil-werrej internazzjonali ta' Aarne u Thompson (AT 879). S'issa l-istorja ngabret minn Luigi Bonelli fl-1894, minn Bertha Ilg bejn l-ahhar snin tas-seklu dsatax u l-bidu tas-seklu għoxrin,<sup>36</sup> u minni mill-Birgu fl-2001. Fiha l-kodiċi ta' Ġahan li taparsi mitluf fi mgħiba kollha kemm hi anti-soċjali, imma fil-kummiedja tiegħu qed jiehu l-parti tal-kritiku soċjali li jcanfar l-imgħiba negattiva, u ta' l-interċessur għal min ikun wegġa' u jkun imzēblah. Bint il-furnar hija l-veikolu poetiku biex tesprimi l-għerf popolari tan-narratur u l-kultura tiegħu. Ir-rakkont fih “ritwal ta' ribelljoni” li jirrappreżenta mod istituzzjonalizzat kif wiehed ifisser l-antagonizmu tiegħu lejn l-awtorità arroganti.

Hawn ukoll, bħal f'xi whud mill-praspar ta' Ġahan, tispikka d-diskursività tal-hmieġ li johroġ mill-ġisem u ta' l-għasel. Wara li l-provokazzjoni tal-prinċep timmanipula lil bint il-furnar fl-ewwel ġurnata biex forsi jhajarra u forsi jwaqqagħha għalih, imġibitha l-ghada ddur kontrieh u tkun hi li tipprovokah u b'hekk turih li ma taċċettax li tkun immanipulata. Il-libertà tagħha tiddiskursivaha billi ssaqsih mistoqsija b'haġa mohgħa bla tweġiba (“*a never*

<sup>34</sup> Algirdas Julien Greimas u Jacques Fontanille, *The Semiotics of Passions: From States of Affairs to States of Feelings*, trad. Paul Perron u Frank Collins (Minneapolis: U of Minnesota P., 1993). Ara wkoll Tom Broden, “Commemorative Essay. A. J. Greimas (1917-1992)” *Semiotica*, vol. 105, 3 / 4 (1995): 232-236.

<sup>35</sup> Ara nota 23 hawn fuq.

<sup>36</sup> Ilg, *Maltesische Märchen und Schwänke*, nn. 3 u 99.



*riddle question*”) u li tintrabat mill-qrib mal-mistoqsijiet kożmiċi fil-hrejef Maltin ta’ l-għerf (“*wisdom tales*,” [AT 922])<sup>37</sup> – kemm hemm kwiekeb fis-sema l-għali. Bħala haġa moħġaġa bla twegiba fiha eżempju tajjeb ta’ l-interżekuzzjoni (“*interperformance*”), għax hawn deskrizzjoni ta’ xi haġa li wiehed ikollu bilfors iwegibha minn żniedu. Din hija l-manipulazzjoni tagħha biex tumiljah, biex turih li ma taċċettahx. Hi diġà kienet umiljatu u taparsi fahhritu meta qaltu: “Bin is-Sultan Boqari, / Li taf taqra u tikteb [...]” jew, kif qalithieli n-narratriċi tal-varjanti tiegħi mill-Birgu, “Int is-Sultan Boqari, / Li taf taqra u tqari [...]” Ir-relazzjoni ta’ bejniethom m’hix indaq: fl-ewwel ġurnata l-prinċep jiddominaha hu bi kliemu u hu jibqa’ l-prinċep, in-nobbli, u hi x-xebba mill-familja tal-furnara. Imma l-ghada l-folja tinqaleb u d-diskursività tan-narratriċi tippreżenta lix-xebba hafna aktar superjuri minnu fl-unur tagħha: bil-haġa moħġaġa turi l-kompetenza tagħha u hi timmanipulah. Bir-raġun li jimrad minhabba li barrietu u diskursivament dan jixhed l-uġiġh u l-umiljazzjoni li kien għaddej minnhom daqskemm in-nuqqas ta’ saħha mentali.

Għan-narratriċi, is-Sinjura Sacco mill-belt Valletta, ix-xebbiet m’humix t’hekk. Ladarba l-prinċep jerġa’ jipprova jgħaddiha biż-żmien it-tieni darba, tilqagħlu l-isfida biex turih li ma taċċettahx. Saħansitra bl-inizjattiva tagħha tidhollu fil-privatezza ta’ daru u timmanipulah kif taf hi – l-istess bħal meta hu kien indahlilha fil-privatezza spazjali tagħha waqt li kienet qed issaqqi l-habqa, għalkemm, ngħiduha kif inhi, la kienet qed issaqqiha, sinjal li kienet waslet għaž-żwieġ. Hu ma jistax ihabbatha mad-dehen u l-hila mentali tagħha. L-imġiba tiegħu ma tilqagħhiex, la qed ikompli jinsisti li jerġa’ jkun arroganti magħha. In-narratriċi tagħtiha identità ġellieda bl-offiża enigmatika kuntrarja li tagħmillu u bl-għerf mohbi fiha, u turi b’hekk kemm saret indipendenti minn ommha u mill-parir protettiv tagħha, u kemm hi twebbes rasha u ma tridx tiżżewġu.

Fid-diskursività tat-test ta’ Bonelli l-prinċep u x-xebba huma maħbubin, għalkemm soċjalment qegħdin kontra xulxin. Matul ir-rakkont ir-rwol diskursiv tagħhom huwa ambigwu: il-prinċep huwa kburi u lest jiddisprezzaha minhabba l-vanità tiegħu, il-qagħda soċjali tiegħu, u l-inkwiet tiegħu li qed jikber għax għadu ma sabx il-mara ta’ mħabbtu.

Wara kull nasba l-mistoqsijiet u l-kontra-mistoqsijiet – fl-istil tal-botta u r-risposta ta’ l-ghana – ifakkru fil-ġrajjet tal-jum ta’ qabel, u l-aħħar biċċa tkun miżjuda biex turi min holom bin-nasba. Bħala l-ewwel wiehed li beda

<sup>37</sup> Ġoġ Mifsud-Chircop, “Type-Index of the Maltese Folktale in the Mediterranean Tradition Area,” tezi ta’ l-M.A., U ta’ Malta, 1978, 369-370.

din il-loghba, hu jinhass b'sahhtu hafna aktar minnha ġerarkikament u psikoloġikament. Is-sehem individwali taghhom hu diviżiv u konfliġġenti; imma r-riżultat ta' l-ahhar ikun ir-rikonċiljazzjoni bejniethom ghax iż-żewġ nahat iridu ż-żwieġ u l-pika ta' bejniethom tiddiskursiva t-tranżizzjoni sakemm imhabbithom tirbah fuq id-diffidenza u l-livell soċjali taghhom.

It-tieni u t-tielet episodju mimlija drammaticità u eċċitament, u jibqgħu sejrin hekk sa l-ahhar. In-narratrici tiffoka fuq il-qaghdiet emozzjonali diffiċli bejn il-prinċep u l-eroina, u huma pikkanti l-aktar bil-parodija, bit-tattiċi u l-manuvri farseski tax-xebba!

It-tieni episodju huwa l-mera li jwaqqa' għaċ-ċajt lis-soċjetà rjali. L-udjenza tidhak ma' l-eroina stess hija u żżeblah lill-prinċep, li ma jhossu komdu xejn kif jiġru l-affarijiet. Il-prinċep ma jilqax il-ħaġa moħġaġa bhala t-tweġiba tagħha u jqisha bhala offiża. Kulma jsehħ wara jibnilna wahda mill-aktar sitwazzjonijiet karnivaleski, u bir-raġun ġejja minn rappreżentanta tal-klassijiet il-foqra u maħqura tas-soċjetà kontra s-sinjuri u s-setghana. L-ispiritu karnivalesk qiegħed mhux biss għax jinjalbu l-partijiet imma minhabba t-tema li tant tispikka li x-xebba tilbes ta' ġuvni, bejjiegh ta' "xi hwejjeġ tal-logħob u sbieħ ta' fuq l-imwejjeġ" u, skond il-hjiliet li tatni n-narratrici tiegħi fil-varjanti tagħha għall-istess rakkont, bejjiegh taċ-ċinturini u li tistiednu biex jinzel jixtri wieħed – f'dan il-każ tar-rakkont tiegħi, il-konnotazzjoni tar-rażan sesswali hi implikata sewwa. Is-sitwazzjoni fiha ritwal ta' ribelljoni, tipika tal-praspar ta' Ġahan l-gharef, u li tippreżenta mod istituzzjonalizzat kif wieħed ifisser l-antagoniżmu tiegħu lejn l-iżbalji goffi tat-tmexxija soċjali. Il-ġrajja tat-travestiment u l-htija li x-xebba tagħmillu twestaq id-dritt ta' l-eroina fl-ghażla ta' mhabbitha fl-isfond perikoluż tal-kunflitti soċjali.

Ir-relazzjoni ta' bejniethom terġa' tkun ġerarkika. Fl-istorja hawn żvilupp doppju għal għarrieda: il-prinċep li suppost għandu s-setgha f'idejha soċjalment, u li kien hu li fetah l-offensiva kontra x-xebba, iwassal lill-nnifsu biex ikun mgharbel minn bint il-furnar, li hi soċjalment taħtu. Din tirbahlu mhux biss għax taċċetta l-isfida u titfagħlu ħaġa moħġaġa bla tweġiba, imma billi tagħmlu l-vittima tagħha u tumiljah biex turih li barrietu minn qalbha – hu jimrad bl-inkwiet għax jagħraf li ma jistax ihobbha jew isib fiha l-mara li jhobb – u gġagħlu jisthi malli jagħraf il-bejjiegh min kien. Il-hmar ta' l-ghuda u l-affarijiet kollha li suppost kellha għall-bejgħ jahbu l-motivi veri tagħha, u b'hekk jirnexxilha triegħxu – offiża li fil-hajja ta' kuljum tkun impossibbli għaliha biex tagħmilhielu. Bhal fiż-żewġ okkażjonijiet ta' qabel terġa' tinqeda

bil-qerq verbali – bl-ghajat taghha ta’ bejjiegha – biex tirnexxi żgur fin-nasba taghha. L-illużjoni narrattiva twassalha fejn trid. It-travestiment taghha huwa l-qofol tal-mekkaniżmu kollu ta’ l-episodju: tinbidel id-dehra fiżika taghha, il-prinċep lanqas biss jagħrafha għalkemm ikunu wiċċ imb’wiċċ fil-palazz tieghu stess; l-ghajat taghha u l-oġġetti li kienet qed tbigh tant tilfuh minn sensih li ma jibqax jara ’l hemm minnhom jew ixomm xi fiti mill-malizzja ambigwa taghha. L-effett komiku jitnissel ukoll mhux biss bl-eżekuzzjoni dehnija taċ-ċajta goffa, imma wkoll bl-ghażla f’waqtha tal-post – fid-dar nobbiljari stess tal-prinċep.

Bint il-furnar imkien ma tipprowa toghla ’l fuq mill-klassi soċjali taghha biex titla’ f’livell soċjali oghla. Hi tidhol fil-palazz mhux minn rajha imma ghax isejhilha hu. Imma hi li tikkonfoffa l-episodju karnivalesk u grottesk, u ma taghtix kas li se tipprofana l-privatizza tieghu bi kliemha “*bistu sorm ħmari.*” Hawn l-interżekuzzjoni tohroġ fl-aqwa taghha: il-ħmieġ tal-ħmar jagħmlu żibel lilu u dan hu metonimiku għall-bews tal-warrani tal-ħmar falz taghha / tal-warrani taghha – dan huwa għajb sesswali rjali, iddiskursivat bil-kelma “*sorm*” li għandha wisq konnotazzjonijiet horox, vulgari u goffi ta’ “disprezz” u “nuqqas ta’ rispettt mill-akbar” fil-kultura Maltija.<sup>38</sup> Turi u tikkonferma mhux id-dehen mentali taghha u tal-klassi taghha daqskemm safejn ma tasalx l-inferjorità taghha. Hawn haġa moħġaġa ohra f’dan l-episodju ghax il-konkret tippreżentah bhala *kaos*. Bi mġibitha trid tiddel dan il-*kaos* u gġibu *kożmos*, mid-dizordni soċjali tghaddi għall-ordni, mill-imċajpar tghaddi għaċ-ċar, mill-iżbilanċ għall-bilanċ, u b’hekk tohloq il-hajja u l-univers simboliku minn hajjitna.

<sup>38</sup> Il-kunċett ta’ l-interżekuzzjoni (“*interperformance*”) jimplika li univers wiehed tad-diskors jirreferi għal univers iehor tad-diskors.

Għall-bosta konnotazzjonijiet ta’ “*sorm / għajn*,” ara Joseph Aquilina, *Maltese-English Dictionary*, vol. 2 (Malta: Midsea, 1990) 946, 1344-1345.




Fig. 5. *Il-kodiċi ta' Ġaħan f' "Ix-Xebba tal-Ħabqa"*

L-użu tal-kliem baxx (hmieg verbali) johloq konnotazzjoni bejn iż-żewġ qaghdiet u għaliha hemm bżonn li l-hajja u s-soċjetà jerggħu jinghataw il-hajja kemm jista' jkun malajr, biex jinkisbu l-ordni u l-bilanċ fuq id-dizordni. In-nuqqas ta' hila tal-prinċep biex isib tarf il-haġa moħġaġa huwa parallel ma' l-impossibbiltà li t-tnejn li huma jitwahndu soċjalment kif tixhed din it-traġettorja: il-hmar ta' l-injam (jiffigurattivizza l-prinċep), taparsi miksi bl-oġġetti sbieħ u tal-logħob (l-eżaltazzjoni rjali), mimli bil-hmieġ (id-dizordni), jista' jnissel biss il-hmieġ (l-imġiba arroganti tal-prinċep). L-umoriżmu ta' dan l-episodju johroġ minn daqskemm huwa stramb u ma joqgħodx mal-hajja vera ta' kuljum, u għalhekk inissel id-dahka. L-umoriżmu m'hux mezz biss biex wiehed iżomm l-interess fir-rakkont, imma wkoll u wisq aktar importanti biex jinftehem ahjar l-iżvilupp tal-ġrajjet u b'hekk in-narrattiva tkun aktar effettiva u effiċjenti.

Malli l-prinċep jagħraf x'ġara,<sup>39</sup> titbejjet ġo fih relazzjoni ta' /mhabba-mibegħda/ u ta' /vendetta/ għaliha biex jerfa' mill-qieġ il-ġieħ imżeblaħ tan-nobbiltà. U minn hawn jitnissel ir-raba' episodju, marbut sfiq mal-ġlieda għall-poter fiż-żwieġ. Ma' dawn iġarrab ukoll il-passjonijiet ta' l-/umiljazzjoni/ u l-/imrar/. Għalhekk, l-episodju stramb tal-ġisem ta' l-għasel jippreżenta lill-prinċep li qed ifittex il-/vendetta/ biex jiddefendi l-lealtà għal ġieħ il-familja tiegħu. Il-/vendetta/ tiegħu għalih hija /lealtà/ wkoll!

<sup>39</sup> Ma nistax naqbel mat-traduzzjoni ċċensurata ta' dan ir-rakkont miġbur minn Bonelli li jagħmel Ġużè Cassar Pullicino, *Folktales of Malta and Gozo* (Malta: Malta University Publishers, 2000) 125, billi jwarrab għal kollox taqsima daqshekk ċentrali u semantikament sfiqa fl-iżvilupp tal-plott.




Fig. 6. *Il-vendetta tal-prinċep bhala lealtà*

Fin-narrattiva taghna hu l-prinċep li johlom biż-żwieġ ma' bint il-furnar, imma xorta ghandha x' taqşam miegħu hi: hsiebu li jġibha u jsibha taht idejha u jeqridha. Iż-żwieġ jagħti bixra ironika lin-narrattiva: ix-xebba, la se tiżżewġu, tagħtih iċ-ċans biex jasal għall-hsieb traġiku tiegħu biex jehles minnha.

Il-parti patemika hija qawwija u qalila hafna: tant il-prinċep iġarrab frustrazzjoni kiefra bi mgibitha li l-passjonijiet l-ohra tiegħu ta' misthija, fixla, disprezz, mibegħda, rabja, u tpattija jħosshom slavaġ u dejjiema ġo fih, u jilhq u l-qofol tagħhom fl-isplużjoni furjuża u trasformattiva ta' l-aħhar (qtil martu – attentat ta' suwiċidju) – biex jiddefendi ġiehu. Mill-perspettiva tiegħu l-impiki u l-interazzjonijiet u t-torturi ta' bejniethom jistgħu jsibu tarfhom biss u darba għal dejjem bil-hruxija u bil-vendetta.

L-aggressività u d-dehen mentali huma żewġ karatteristiċi ewlenin tar-rakkont: il-prinċep hu aggressiv u x-xebba, għalkemm ġeġja minn klassi baxxa, m'hix b'inqas. Il-laqam tiegħu "*Bin is-Sultan Boqari*" (jġġifieri, it-tifel tas-sultan li jrabbli l-bhejjem/bin ir-rahhal ewlieni) qieghed flok ismu. Madankollu, dan m'hux biss mezz għan-narratriċi biex lill-prinċep tqieghdu f'familja sinjura, imma wkoll biex ix-xebba tpattihielu talli joqghod jittanta x-xebbiet bħalma għamel magħha. Il-kelma "baqra" figurattivament u peġġorattivament għandha l-konnotazzjonijiet ta' "mara/mara mahmuġa" u "mara ta' lehen ahrax u żorr, bi mgibitha u/jew figuritha goffa/harxa."

Mill-banda l-ohra, it-titlu "ħakket il-kemmun," li l-prinċep jagħti lix-xebba, huwa ambigwu u miżgħud b'konnotazzjonijiet sesswali (somatici u tal-

mess) daqskemm bl-isturdament ta' l-imhabba waqt is-sodisfazzjon sesswali: "hakk" u "hakkek" jimplikaw "ġie hafna fil-qrib," "hakk (il-ġobon)," "barax," "hass it-tentazzjoni għal," "offenda lil xi hadd (indirettament)," "ta xebgħa," u "ġibidlu l-attenzjoni (billi messu);" u "kemmun helu" (biex jinħadem l-anizett alkoholiku) magħruf ukoll bhala "hlewwa" (fit-toghma jew fix-xamm), imma figurattivament tfisser "irtubija, grazzja, delikatezza, hlewwa, manjieri, tjubija, u fabbiltà," u ironikament, "bluha."

Karatteristika importanti tal-ġeneri folkloristiċi tan-novelli u l-aneddoti Maltin hija l-immaginjiet li għandhom x'jaqsmu ma' l-ikel, mas-sess, u ma' hmieg il-ġisem. Il-konflitti li għandhom x'jaqsmu ma' dawn l-elementi mxenxlin man-natura u mal-kultura. L-immaginjiet marbutin ma' l-ikel u s-sess jixhdu l-hsieb li jkollu l-bniedem fuq il-bżonnijiet bażiċi tiegħu. L-umorizmu marbut mas-sess huwa aspett importanti tan-narrattiva tagħna: il-prinċep, iċ-ċentru ta' ċajta oxxena, huwa l-vittma tas-sadiżmu.

Marbutin mas-sess hemm l-immaginjiet imnebbħin minn hmieg il-ġisem.<sup>40</sup> Fl-isfond ta' kollox hemm il-kunċett tat-tabù. Il-kunċetti tal-hmieg u tat-tiġis huma qawwija hafna u għandhom għeruf psikoloġiċi fondi. Fil-Malti s-sess u l-hmieg ikunu ta' sikwit metafori ta' xulxin – "għasel" hu metafora għan-nisa u / jew għar-relazzjoni sesswali, u flok bint il-furnar hemm ġisem ta' l-għaġin bl-għasel għall-ewwel lejla taż-żwieġ! L-implikazzjonijiet sesswali ta' l-għasel bla dubju ta' xejn marbutin mal-kwalitajiet komuni fis-sess u fl-għasel għax huma "helwin" u mixtieqa sew mill-miżżewġin. In-narratriċi tinqeda bil-kelma "hmieg," bil-konnotazzjonijiet ta' /zina/, /libertinaġġ/, /oxxenità/, /pornografija/, eċċ. Il-prinċep qieghed ihammeġ/johroġ 'il barra mill-klassi soċjali tiegħu meta jittanta x-xebba, fis-sens li din l-imġiba/dan il-hmieg qieghed barra minn postu. Għal din ir-raġuni jithammeġ bis-sahha tal-molla tal-hmar – din hija l-aktar xena farseska u sproporzjonata paradossalment fin-narrattiva folkloristika Maltija li qatt kienet irrekordjata sal-lum, aktar mill-kopjun tal-Karnival li ġa ddiskutejt xi mkien iehor.<sup>41</sup> Kif tikkummenta Elena F. Hellberg, it-twaqqiġ għaċ-ċajt tan-nies li jkunu f'pożizzjoni għolja fis-soċjetà bis-sahha ta' immaginjiet goffi ġej mis-simbolizmu tal-ġisem tal-bniedem.

<sup>40</sup> Ġorġ Mifsud-Chircop, "Lejn id-Diskursività ta' Kopjun tas-Seklu Tmintax," *Fora Melitensia* 1 (2004): 61-78, *passim*; ara wkoll Bertha Ilg, *Kemuzell. The Maltese Practical Joker*, ed. Ġużè Cassar Pullicino, trad. John M. Milne, (Malta: PEG, 1995) *passim*, u "Escrementi," *Enciclopedia Einaudi*, 1977.

<sup>41</sup> Ara nota 40 hawn fuq.

Meta n-nies mil-livell gholi tal-politika jkunu assoċjati [...] mal-partijiet sesswali u mas-sesswalità, l-effett ta' l-inverżjoni jkun ta' disprezz mill-akbar. Fl-istess hin tidhol kwalità oħra ta' inverżjoni: il-privat kontra l-pubbliku – l-affarijiet li s-soltu jkunu mistura jinkixfu f'daqqa biex kulhadd ikun jista' jarahom. L-istar li jostor il-qasam tat-tabù jitnehha għal waqt wiehed. Din it-tahlita ta' inverżjoni soċjali u ta' oxxenità hija karatteristika tipika tal-karnival.<sup>42</sup>

Bint il-furnar hija mara bi dritt kollu tagħha. Hija l-perċimes ta' l-azzjonijiet kollha tagħha, u b'hekk għandha personalità speċjali fir-rakkont. Kontra l-mara tipika passiva ta' hrejef oħra li jridu biss jiżżewġu, l-eroina tan-novella tagħna hija bil-wisq aktar interessanti u ta' min jirrispettaha. Bit-tattika u bl-intwizzjoni tagħha tikseb kulma trid għaliha stess u għall-prinċep. Xortiha, bħal fil-każ ta' Ġahan fil-hrafa "Ġahan u l-Għasel," tfassalha hi u l-episodju tat-travestiment tagħha fih immaġni mera tal-karattru kburi tal-prinċep. Il-kontenut tal-haġa mohġaġa tagħha (il-kwiekeb fis-sema l-għali) jissuġġerixxi li r-rakkont għandu x'jaqsam ma' affarijiet b'tifsira kożmika, għalkemm dan it-traxxendiment tan-natura umana nsibuh fil-hrafa tas-seher ukoll. Il-prinċep sinjur jibqa' fid-dinja ta' ġidu u ta' mielu, imma x-xebba dehnija tagħti kas id-dinja kollha kemm hi. M'hix biss bniedma reali, imma tista' titqies bħala forza fil-livell soċjali baxx tagħha.

---

<sup>42</sup> Elena F. Hellberg, "The Other Way Round. The Jokelore of Radio Yerevan," *Arv. Scandinavian Yearbook of Folklore*, vol. 41 (1985): 99. (Fl-original: "When high-status political persons are associated [...] with genitals and sexuality, the effect of inversion is that of maximal derogation. At the same time another kind of inversion is involved, that of private vs. public: things normally concealed suddenly become disclosed for everyone to see. The veil covering the area of taboo is for a moment lifted. Such a combination of social inversion and obscenity is a typical feature of the carnival.")

## Appendiċi 1

### Il-Hrafa tat-Tifel tas-Sultan u t-Tifla tal-Furnar<sup>43</sup>

Jum fost l-ohrajn bin is-sultan hareġ fis-setah għall-frisk u jilmah minn hemm it-tifla tal-furnar fuq il-bejt tad-dar ta' missierha ssaqqi żewġ qsari. Sellmilha u qallha: "Sliem għalik, hakket il-kemmun!"

Dik baxxiet rasha bla ma wiġbitu għaliex ma sabitx xi tghidlu u għalhekk marret tistaqsi 'l ommha x' ghandha twieġeb jekk jaġra' jtennilha dak il-kliem. Ommha qaltilha biex tghidlu: "Sliem għalik, Sagra Kuruna!"

L-ghada ġara l-istess. It-tifla wiġbitu kif kienet qaltilha ommha. Bin is-sultan raġa' qallha:

"Issaqqiha u tbaqqiha,  
u ma tafx kemm-il werqa fiha!"

It-tifla ghamlet hiltha xhin ratu jrid donnu jghaddi iż-żmien biha u wiġbitu:

"Bin is-Sultan Boqari,  
li taf taqra u tikteb,  
Kemm-il kewkba fih  
is-sema l-ghali?"

Din it-tweġiba weġġgħetlu qalbu għaliex kien iħobbha u bil-ghali marad. Ix-xebba semgħet bil-hassħazin tiegħu u li marad bil-ghali tagħha. U fettlilha tagħmillu din il-biċċa.

Ghamlet ħmar ta' l-ghuda b'molla ġo fih, għabbietu b'xi ħwejjeg tal-logħob u sbieħ ta' fuq l-imwejjed, libset ta' ġuvni u marret bih wara l-bieb ta' dar is-sultan tghajjat b'dak li kellha għall-bejgħ.

Xhin bin is-sultan sama' dan il-lehen, niżel mis-sodda, mar jġri isfel, fetah u sejjah lil dan il-bejjiegh biex jixtri xi haġa minghandu.

Imma fil-hin li kien jara dawk l-affarijiet, ix-xebba messet il-molla tal-ħmar u dan rafa' denbu u mela bil-ħmieġ lil bin is-sultan.

Baqa' wisq mistħi l-ġuvni u, mgħolli b'din il-biċċa, dahal jġri ġewwa u iħ-xebba ħarbet malajr mill-palazz u marret tiġri lejn dar ommha.

L-ghada filgħodu, bħalma dari, it-tifel tas-sultan hareġ fis-setah tal-palazz, lemah mill-ġdid ix-xebba tal-furnar u qallha: "Bongornu, hakket il-kemmun!"

<sup>43</sup> Hrafa miġbura minn Luigi Bonelli minghand is-Sinjura Sacco u traskritta bil-Malti ta' l-Għaqda minn Ġorġ Mifsud-Chircop. Ara "Il dialetto maltese," *Archivio Glottologico Italiano*, Supplemento Period. IV, Vi-VIII (1897-1907): n. 1, 95-97.



Hi wiġbitu bl-istess tislima. Il-ġuvni raġa' qallha:

“Issaqqiha u tbaqqiha,  
u ma tafx kemm-il werqa fiha!”

U hi bid-dahka f'fommha wiġbitu:

“Bin is-Sultan Boqari  
Bistu sorm hmari?”

Minn dan il-kliem gharaf il-biċċa li ghamlitlu, imtela bil-misthija, baghadha f'qalbu, ghamelf' mohhu li jizzewwiġha biex joqtolha u hekk jithallas tad-dahka li dahket bih.

Wara ftit żmien jirnexxilu li jehodha b'gharusa tiegħu. Imma bint il-furnar mohħha kien jilhqilha sewwa. Billi kienet taf li bin is-sultan ma kienx tamparha, hasbitu li riedha b'martu biex joqtolha. Għalhekk biex tehles mill-mewt hadmet tajjeb b'rasha. Qabel iż-żwieġ hadmet ġisem ta' l-ghaġin imżewwaq u mohxi bil-ghasel iswed li kien jixbahha sewwa u f'rasu ghamlitlu molla tal-hadid. Wara it-tieġ qeghditu fis-sodda, rabtet il-molla bl-ispag u dahlet taht is-sodda tistenna 'l-gharus tagħha li kellu jiġi joqtolha.

Wara ftit dan ġie mimli għaliha, b'sejf f'idu biex jithallas bil-mewt mid-dahka li kienet dahket bih.

Resaq fejn is-sodda u, bis-sejf mislut f'idu merfugħa, qallha: “Jekk tassew int hatja naqtagħlek rasek u jekk insib demmek helu nagħraf li int bla htija u intemm ħajti hawn stess b'idejja. Izda jekk demmek m'hux helu, int mara ħażina, u inkun ghamilt sewwa li qridtek!”

Malli qal hekk qatgħalha rasha; is-sejf ressqu ma' xufftejh, dak id-demm sabu helu għaliex kien għasel.

“Kienet bla htija!” qal. “Mela jien ma għandix ngħix iżjed!” Rafa' idu biex iwahhal is-sejf f'qalbu, imma l-gharusa ħarget b'heffa kbira minn taht is-sodda u laħqet żammitlu driegħu u helsitu mill-mewt.

Bin is-sultan baqa' mistaġħeġ b'din il-biċċa li ghamlitlu, gharaf kemm kien jilhqilha mohħha. Ħafnu lil xulxin u baqgħu flimkien sal-mewt jgħixu kif irid Alla.

*(Il-belt Valletta)*